

बाल न्याय (मुलांची काळजी व संरक्षण)
नियम, २०१६ मधील नियम ८७ अन्वये गठीत
निवड समितीच्या अध्यक्ष व सदस्यांना बैठक
भत्ता व प्रवास भत्ता देणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक : संकीर्ण-२०१७/प्र.क्र.१८/का-०३
नवीन प्रशासन भवन, तिसरा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक- २३ फेब्रुवारी, २०१८.

- वाचा :-** १. शासन अधिसूचना, महिला व बाल विकास विभाग, क्रमांक- WP-२०१४/प्र.क्र.७२/का-३,
दिनांक ०४.०१.२०१७.
२. शासन अधिसूचना, महिला व बाल विकास विभाग, क्रमांक- WP-२०१४/प्र.क्र.७२/का-३,
दिनांक ०१.०९.२०१७.
३. शासन निर्णय, वित्त विभाग, क्र.प्रवास-१०१०/प्र.क्र.२/सेवा-५, दिनांक ०३ मार्च, २०१०.
४. शासन निर्णय, वित्त विभाग, क्र.बैठक-२०१२/प्र.क्र.१/सेवा-५, दिनांक २४ मे, २०१२.

प्रस्तावना :-

बाल न्याय (मुलांची काळजी व संरक्षण) अधिनियम २०१५ ची प्रभावीपणे अंमलबजावणी करण्यासाठी केंद्र शासनाने बाल न्याय(मुलांची काळजी व संरक्षण) नियम २०१६ तयार केले आहेत. केंद्र शासनाच्या बाल न्याय नियम, २०१६ च्या नियम ८७ अन्वये सदस्य, बाल न्याय मंडळ व अध्यक्ष /सदस्य, बाल कल्याण समिती याकरिता नियुक्त करावयाच्या सदस्यांच्या प्राप्त नामांकनांची अधिनियम व नियमातील तरतुदींच्या आधारे छाननी करून योग्य उमेदवाराची नियुक्ती करण्यासाठी राज्य शासनास शिफारस करणे तसेच अधिनियमातील तरतुदीनुसार कामकाज होण्यासाठी राज्य शासनाने उपरोक्त वाचा क्र.१ व २ अन्वये निवड समिती गठीत केली आहे.

निवड समितीचे अध्यक्ष व सदस्य यांना बैठक भत्ता व प्रवास भत्ता देण्याची बाब शासनाच्या विचाराधीन होती.

शासन निर्णय :-

सांविधिक समित्यांच्या अशासकीय सदस्यांना बैठक भत्ता व प्रवास भत्ता लागू करण्यासंबंधी वित्त विभागाच्या शासन निर्णय, वित्त विभाग, क्र.प्रवास-१०१०/प्र.क्र.२/सेवा-५, दिनांक ०३ मार्च, २०१० व शासन निर्णय, क्र.बैठक-२०१२/प्र.क्र.१/सेवा-५, दिनांक २४ मे, २०१२ मध्ये नमूद केल्यानुसार निवड समितीच्या अध्यक्ष व सदस्य यांना बैठक भत्ता प्रवास भत्ता खाली दर्शविल्याप्रमाणे लागू करण्यास मंजूरी देण्यात येत आहे.

१.बैठक भत्ता- निवड समितीच्या अध्यक्षांना प्रति बैठक रु.२,०००/- तर सदस्यांना प्रति बैठक रु.१,५००/- इतका अनुज्ञेय राहील.

२.प्रवास भत्ता - वित्त विभागाच्या शासन निर्णय, वित्त विभाग, क्र.प्रवास १०१०/प्र.क्र.२/सेवा-५, दिनांक ०३ मार्च, २०१० व शासन निर्णय, क्र.बैठक-२०१२/प्र.क्र.१/सेवा-५, दिनांक २४ मे, २०१२ नुसार निवड समितीवर नियुक्त केलेल्या अशासकीय सदस्यांना रु.८,९००/- व त्याहून अधिक ग्रेड

वेतन असणा-या शासकीय कर्मचा-यांच्या दराने प्रवासभत्ता अनुज्ञेय असेल. मात्र त्यांना विमान प्रवास आणि रेल्वेच्या वातानुकूलित प्रथम वर्गाचा प्रवास अनुज्ञेय असणार नाही.

३. यावरील खर्च २२३५, सामाजिक सुरक्षा व कल्याण, १९९, अशासकीय संस्थांना सहाय्य, (००)(०१) एकात्मिक बाल संरक्षण योजना, (२२३५ ए ९९९) अंतर्गत सहाय्यक अनुदाने (वेतनेत्तर), ३६ सहाय्यक अनुदान /वेतन या लेखाशीर्षाखाली खर्ची टाकावा व मंजुर तरतूदीतून भागविण्यात यावा.

४. उपरोक्त शासन निर्णय वित्त विभागाच्या अनौपचारिक संदर्भ क्र.११८/१७/सेवा-५, दिनांक ३१.०१.२०१८ अन्वये वित्त विभागाच्या सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१८०२२०११३००८४०३० असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(स्मिता निवतकर)

उप सचिव, महाराष्ट्र शासन

प्रति,

- १) आयुक्त, महिला व बाल विकास आयुक्तालय, महाराष्ट्र राज्य, पुणे.
- २) महालेखापाल- महाराष्ट्र-१/२ (लेखा व अनुज्ञेयता), मुंबई / नागपूर.
- ३) महालेखापाल- महाराष्ट्र-१/२ (लेखा परिक्षा), मुंबई / नागपूर.
- ४) अधिदान व लेखा अधिकारी, मुंबई.
- ५) निवासी लेखा परिक्षा अधिकारी, मुंबई.
- ६) जिल्हा महिला व बाल विकास अधिकारी, मुंबई उपनगर.
- ७) नियोजन विभाग, मंत्रालय, मुंबई.
- ८) वित्त विभाग, मंत्रालय, मुंबई.
- ९) कक्ष अधिकारी (का-४), महिला व बाल विकास विभाग, मंत्रालय.
- १०) निवड नस्ती, का-३.